

## **Ученици од Мојата Генерацијата 1949/50 во Школската 1960/61 до 1963/64 год. (петто до осмо одделение) во Осмолетката Кирил Пејчинович, Теарце**

После ослободувањето од фашизмот во ноември 1944 година, Президиумот на АСНОМ донел многу значајни одлуки за заздравување на стопанскиот и културниот живот во Народна Република Македонија. Президиумот донел и многу значајни одлуки од областа на образованието и просветата за отварање на гимназии и учителски школи.

Така, во Тетово била отворена Гимназија, а било отворена осмолетка во Теарце, а во Лешок и Непроштено биле отворени основни училишта. Во неколку години во 50-те години во училиштата во Лешок и Непроштено учеле деца и од соседните села и учителите Цене Атанасовски и Рада Симовска биле назначени за раководители во Основното училиште Гоце Делчев во Непроштено и Основното училиште Кирил Пејчинович во Лешок.

Треба да се нагласи дека Осмолетката Кирил Пејчинович во Теарце од 1944 до 2017 година постојано била осмолетка, односно денес деветтолетка, со комплетен наставен кадар и раководител- директор.

Учениците од Лешок кога завршија петтото одделение во Непроштено, продолжија да учат од шесто до осмо одделение во Осмолетката во Кирил Пејчинович во Теарце.



Фото: Митко Спироски, Теарце, 04.10.2017, Зградата на Осмолетка е изградена 1947, Осмо завршивме во школската 1963/64

Јас, не располагам со фотографии од Мојот клас од петто и шесто одделение, кога учев во Осмолетката во Теарце, туку имав фотографии само од седмо одделение во учебната 1962/63 и од осмо одделение во учебната 1963/64.

Според фотографијата во седмо одделение учевме 33 ученици во VII-3 клас, а класен раководител ни беше Милица Стефановска, жена на Бого Стефановски, директор на училиштето. Во класот VII-3 најповеќе бевме ученици од Лешок (12), Непроштено (6), Теарце (4), Слатина (3), Варвара (2), Брезно (3), Отуње (2) и Слатина (3).



( Осмолетка Кирил Пејчинович, Тварце, седмо одделение, класна Милка Стефановска )  
(Primary school Kiril Peychinovich, Tearce, seventh class, form master Milka Stefanovska )

Подолу е фотографијата од Мојот клас во осмо одделение, кога сме сликани во мај 1964 година.



( Осмолетка Кирил Пејчинович, Тварце, осмо одделение, школска 1963/64, директор, Бого Стефановски )  
(Primary school Kiril Peychinovich, Tearce, eight class, 1963/64, direktor Boge Stefanovski )

Подолу ги внесувам портретите на учениците и нивното име.

	Jordan	Veselin	Mitko	Drago	Trajce	Boško	Pero	Rade	Stojko	Stojche		
Daferinka	Zoran	Sanko	Delko	Bore	Bože	Dušan	Risto	Cvetko	Vasko	Pavolina	Nade	
	Blagulj		Trpana	Gorica	Rada	Cveta	Božana	Božana	Snježana			
		Persa	Zagorka	Dušanka	Trpana	Mitrata	Vaska	Todorka	Božana			

**Четврти** ред, лево: Јордан Анѓелковски, од Варвара, Веселин Атанасовски, Непроштено, Митко Спирошки, Драго од Непроштено, Трајче Стојановски, Бошко Јанушевски, Перо Ристовски, Раде Васовски, Стојко Коцевски и Стојче Ацовски од Теарце;

**Трети** ред, лево: Дафинка Мисајловска, Трпко Мисајловски од Непроштедно, Санко Момировски, Делко Љубевски, Боре Вељановски, Боге Стефановски, класен, Душан Божиновски, Ристо Кипровски, Цветко од Непроштено, Ваксо од Варвара, Павлина Стојановска од Слатина и Надица Блажевска од Теарце;

**Втор** ред, од лево: Благулј Илиевски од Непроштено, Трпана Синадиновска од Брезно, Горица Аврамовска од Брезно, Рада Спироска, Цвета Кочовска, Божана од Непроштено, Божана Петровска од Отуње и Снежана Тасевска од Теарце;

**Прв** ред од лево: Перса Војновска од Слатина, Загорка Петровска од Отуње, Душанка Ристовска од Варвара, Трпана Димитриевска, Митра Јанушевска, Вакса Богдадовска од Непроштено, Тодорка Стојчевска од Вравара и Божана Атанасовска.

Според горната фотографија сликни сме вкупно 36 ученици, а според Списокот кој го направив од дневниците, во Осмо одделение (VIII-3 клас) учевме вкупно 33 ученици. Значи, во фотографијата се сликани три ученици, кои не биле во VIII-3 клас.

Според Списокот од Дневниците, во Осмо одделение учевме 33 ученици во VIII-3 клас, а класен раководител ни беше Боге Стефановски, кој беше и директор на училиштето.

Во класот VIII-3 најповеќе бевме ученици од Лешок (15), Непроштено (4), Теарце (3), Слатина (3), Варвара (3), Брезно (2), Отуње (2) и Скопје (1).

Од фотографијата може да се види дека 6 ученици од Лешок од генерацијата 1948/49, го повторија класот (ние велевме: понављаја) и осмо одделение учеа во VIII-3 во нашиот клас и тоа: Анѓелковски Стојанов Јордан, 1949, Атанасовска Киркова Божана, 1948, Богоевска Борисова Митра, 1948, Димитриевска Александар Трпана, 1948, Јанушевски Душанов Божин, 1948 и Ристовски Стојанов Петар, 1948.



Лешок, 1967, Колешки (дејке) од нашата Генерација, Дафинка Мисајловска и Божана Атанасовска и Цвета Кочовска во носија, Долни Полог

Би сакал да запишам дека и 6 ученици од Лешок од генерацијата 1948/49, кои учеа во VIII-1 клас, исто така, повторија (понављаја) и тоа: Димитриевска Сандро Велика, 1949, Миловски Славев Витомир, 1948, Момировска Јованче Дафинка, 1949, Петрушевска Љубе Стеванка, 1948, Стојковска Трпко Савица, 1947 и Стевовска Борис Грозда, 1948.

Од вкупно 33 ученици само двајца бевме со одличен успех (Митко Живко Спироски и Снежана Петре Тасевска), многу добар успех постигнаа (Ацовски Стојче, Блажевска Наташа, Димитриевска Трпана, Марковска Славица, Момировски Александар, Петровска Загорка, Ристовска Душанка, Стојчевска Тодорка и Спироска Радмила), четири ученици имаа добар успех, седум ученици постигнаа задоволителен успех и 8 имаа незадоволителен успех.

Располагам и со една фотографија од мај 1964, кога учениците од осмо одделение бевме на екскурзијата низ Југославија, а се сликавме во прекрасниот стар град Дубровник во Хрватска.



( Учениците од осмо одделение од ОУ Кирил Пејчинович од Теарце на екскурзија низ Југославија во Дубровник, Хрватска, мај 1964 )

( The pupils of eight class of the Primary school Kiril Peychinovich – Tearce, an excursion through Yugoslavia in Dubrovnik, Croatia , May 1964 )

Од Прегледот на ученици од нашата генерација 1949/50, со кои почнав да учаам прво одделение во Школската 1956/57 во ист клас, може да се види дека има намалување на бројот на ученици кои учевме во Лешок и тоа од 30 ученици од прво до четврто одделение, се намаливме на 19 ученици во осмо одделение. Се преселија 7 ученици од Лешок во други места ( Тодор, Џане, Мито, Трипун, Трајче, Гордана и Љупче), 1 ученик го напушти школувањето ( Васка) и 3 ученици го повторија класот ( Дафинка, Душан и Петре).